

AVVIŻI

1. Il-Ħadd 3 u 17 ta' Ottubru 2021 fl-4.00p.m. - Facebook
Il-Ħadd 7 u 21 ta' Novembru 2021 fl-4.00pm. - Facebook
Il-Ħadd 5 u 19 ta' Diċembru 2021 fl-4.00pm - Facebook
Il-Ħadd 2 u 16 ta' Jannar 2022 fl-4.00pm - Facebook
2. Dawk li qalgħu xi grazzja huma mhegga li jiktbulna l-grazzja u jagħtuna kemm jistgħu dettalji dwarha. Tinsewx tiktbu isimkom, l-indirizz u n-numru tat-telefown. **Grazzji mingħajr isem shih, indirizz u numru tat-telefown ma jgħux ikkunsidrati.** Jekk ma tkunux tridu li jidher isimkom fuq il-fuljett dan ma jgħux ippubblikat. Huwa mportanti li, kemm jista' jkun, ittuna ċ-ċertifikat tat-tabib fejn jiċcertifika l-fejqan tagħkom.
3. Inheggu lill-qarrejja biex jimlew il-formola ta' shubija fil-Moviment Madonna tal-Konsagrazzjoni. Dawn il-formoli jistgħu jittiehdu mill-Girgenti stess jew billi tiktbu lis-Segretarja, Dr. Sylvana Azzopardi, 6, Sqaq Nru. 2, Triq il-Kbira, Siggiewi, SGW 1320 jew email fuq ourladyofconsecration@gmail.com.
4. Min hu nteressat li jkun jaf aktar dwar il-grajjiet tal-Girgenti infakkrukom li matul is-snin ġew ippubblikati seba' kotba bil-Malti kif ukoll bl-Ingliż kif ukoll *brochure* b'informazzjoni ġenerali dwar Ġuza u l-Girgenti. Dawn il-kotba u l-*brochure* jistgħu jinkisbu jew mill-Girgenti jew billi tiktbu lis-Segretarja fl-indirizz hawn fuq imsemmi.
5. Wiehed jista' jakkwista wkoll santi bit-talba ta' interċessjoni ta' Ġuza Mifsud (bil-Malti u bl-Ingliż) kif ukoll domni, *keychains*, u kuruni bix-xbieha tal-Madonna tal-Konsagrazzjoni. Dawn jinkisbu mill-Girgenti jew inkella mingħand xi membru tal-Kumitat.
6. Kopji antiki kollha ta' dan il-fuljett jistgħu jinqraw minn fuq il-*website*.
7. L-indirizz tal-*website* tal-Moviment Madonna tal-Konsagrazzjoni huwa dan li ġej: www.ourladyofconsecration.org
8. Facebook: Madonna tal Konsagrazzjoni u Youtube: OurLady OfConsecration u Guza Mifsud

DIKJARAZZJONI: Il-Bord Editorjali ta' dan il-fuljett jiddikjara li, bl-ebda mod, ma jrid jgħaddi għudizzju fuq dak li hu soprannaturali fil-fatti msemmija hawnhekk. Dan il-għudizzju jistennieh mill-Awtorità tal-Knisja.

LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 128

Ottubru 2021

HARĠA ELETTRONIKA

"Ġuza laqgħet il-mewt bl-akbar serenità, u hija haġa ovvja, għaliex Ġuza ma kelliex rabtiet mad-dinja. Il-qaddisin ma jkollhomx rabtiet mad-dinja, m'huma ser ihallu xejn warajhom..."

Silta mill-omelija ta' Mons. Carmelo Xuereb waqt il-funeral ta' Ġuza Mifsud



Fir-Ritratt: Vigarju Emeritus Mons. C. Xuereb flimkien ma' Ġuza Mifsud waqt laqgħa ta' talb fil-Girgenti

25 SENA ILU IL-MAHBUBA ĠUZA HALLIETNA

Kienet hasda għal kull min kien jaf lil Ġuza Mifsud meta nhar it-Tnejn 28 ta' Ottubru 1996, bdiet tixtered l-aħbar tal-mewt tagħha. Dak inhar hi għarfet li kien wasal iż-żmien li ma tistax tibqa' d-dar waħedha għax saħħitha kienet marret lura hafna. Fil-fatt meta xil-11.30a.m., jiena ċempiltilha biex nara kif inhi, Ġuza wegħbitni li tinsab batuta hafna.

Talbitni nċempel lill-Perit Philip Azzopardi, President tal-Kumitat biex dan iċempel lil Little Sisters of the Poor sabiex tingabar magħhom. Meta dan qabel xejn reġa' ċempel lil Ġuża, din qaltlu wkoll biex iċempel lil Lourdes Axisa sabiex din tmur tgħinha ftit. Lourdes talbet lil Philip iċempel lili halli mmur għand Ġuża jien ukoll.

Meta jiena wasalt għand Ġuża għal habta ta' nofsinhar u ħamsa sibt lil Ġuża fuq fil-kamra tas-sodda qegħda hi stess titkellem bit-telefon ma' Mother Mary tal-Little Sisters of the Poor. Meta qatgħu Ġuża qadet ftit hin ieħor fuq flimkien miegħi u Lourdes marret id-dar issajjar ftit brodu għal Ġuża fuq talba tagħha stess. Għal habta tas-2.00pm Ġuża niżlet minn fuq u dahlet fuq il-pultruna hdejn l-artal tal-Madonna. Xis-2.30pm waslet it-telefonata li kkonfermat li l-Little Sisters kellhom kollox lest biex jilqgħu lil Ġuża.

Jiena bdejt iċempel lill-qraba ta' Ġuża biex navżhom li Ġuża kienet sejra mal-Little Sisters. Sibt id-dar lil neputija minnhom, Miriam Farrugia li qalti li dalwaqt tasal wasla s'għand zijjitha. Ġuża bdiet tgħidli fejn qegħdin l-affarijiet li kienet ser tiehu magħha, inklużi żewġ inkwadri tal-Madonna, wieħed għall-kamra tagħha u ieħor għas-Sisters. Sadanit-tant waslu kemm Lourdes u anka Miriam.

Għat-3.30pm Ġuża marret fir-remissa (kamra fil-ġenb) filwaqt li jiena, Lourdes u Miriam konna fil-kċina. Smajna hoss, u meta dhalna fir-remissa sibna lil Ġuża ma' l-art mitlufa minn sensiha. Meta giet f'tagħha tellgħajnieha fuq is-sodda u fil-frattemp ċempilna għall-ambulanza u t-tabib tagħha. Meta wasal Dr. Fenech, dan qalilna biex



infittxu ngibu qassis, għaliex Ġuża kienet fl-aħħar mument. Il-qassis, Dun Danjel Schembri lahaqha meta kienet qegħda tiehu l-aħħar nifsijiet. Giet iċċertifikata mejta fl-3.45p.m. u l-kawża tal-mewt giet dikjarata bħala “Cerebral Embolism”.

Flimkien mat-tnejn normali tal-funeral intalab ukoll permess lil-Arcipriet Fr. Richard Borg sabiex Ġuża l-għada tkun esposta fil-kappella ta' San Gwann li hemm fil-pjazza tas-Sigġiewi. Fil-fatt hekk gara bil-permess ta' l-Arcisqof Mons. G. Mercieca.

Hafna nies attendew kemm it-Tlieta kif ukoll l-Erbgħa. Il-Korteo lejn il-Knisja Arcipretali tas-Sigġiewi telaq l-Erbgħa 30 ta' Ottubru 1996 fit-8.30am u fid-9.00am bdiet il-quddiesa ikkonċelebrata minn Mons. Carmelo Xuereb, Vigarju Emeritus, flimkien ma' sittax- il saċerdot ieħor.

OMELIJA TA' MONS. XUEREB

Fost affarijiet oħra, fl-omelija, Mons. Xuereb qal hekk: “Meta nhar it-Tnejn li għadda, 28 ta' dan ix-xahar waslitni l-aħbar tal-mewt ta' oħtna Ġuża, dlonk ġieni quddiemi l-kwadru li jinsab fil-Kurja ta' l-Arcisqof



fil-kappella ta' San Kalċedonju impingi minn Antonio Favrey, wieħed mill-pitturi kbar li kien hawn hawn Malta, pittura li tirrapreżenta l-mewt tal-patrijarka San Ġużepp. Pittura li turi s-serenita, il-kalma li biha San Ġużepp għadda mid-dinja għall-oħra, min-naħa Ġesu u min-naħa l-oħra l-Gran Vergni Marija. U dan il-kwadru ġieni quddiemi għaliex hekk hija l-mewt tal-qaddisin. Il-mewt tal-qaddisin hija serena, hija kalma,

hija fil-paċi, jafu li ser imorru f'dar il-Missier tas-sema għaliex aħna ma għandniex għamara hawn li tibqa' għal dejjem imma aħna pajżani tas-sema pajjiżna...

Ġuża kompliet sa l-aħħar bis-serenita kollha tistenna l-gurnata li fiha, il-mument li fih kellu l-Mulej isejjilha għal hdanu, tant li dik il-



gurnata stess filgħodu kienet qegħda tifhem illi s-saħħa qegħda tħalliha bil-mod il-mod, li ma kienx iżjed il-mument li tibqa' waħedha u kienet qegħda tipproġetta biex tmur f'dar ta' l-anzjani, u proprju meta kienet qegħda tipproġetta biex tmur f'dar tal-anzjani qisu l-Mulej riedha tibqa' f'darha, proprju meta ser tmur il-Mulej sejjilha għal hdanu, imma hi laqgħet il-mewt bl-akbar serenita, u hija haġa ovvja, għaliex Ġuża ma kelliex rabtiet mad-dinja. Il-qaddisin ma jkollhomx rabtiet mad-dinja, il-qaddisin ma jkollhomx rabtiet mad-dinja, m'hu ser iħallu xejn warajhom...

Imma rridu jew ma rridux meta tiġi l-mewt, meta tiġi biex taħsadna minn din il-ħajja, aħna rridu nbaxxu rasna għall-ordni tagħha. Għalhekk il-qalb tagħna rridu noqogħdu attenti li ma nħalluha tintrabat ma' xejn, tintrabat ma' Alla, tintrabat mal-Madonna u dawn ir-rabtiet li kellha Ġuża, ir-rabta ma' Alla. Niftakar li madwar għaxar snin ilu, fis-sena 1987, kont Vigarju l-Kurja, Ġuża giet flimkien ma' Monsinjur Grima biex tarani u biex naturalment nagħti s-sigill ufficjali tad-dehriet li kellha mill-Madonna, li kienet tallega li kellha mill-Madonna. Dan ma

stajtix nagħmlu jien, dan ma tistax tagħmlu l-Knisja. Il-Knisja l-proċedura tagħha hija proċedura ta' eżami rqiq, ta' eżami fin qabel ma tasal għad-deċiżjoniet tagħha. Pero jiena għeditilha biex tkompli tkabbar in-numru ta' dawk l-erwieħ li jridu jitqaddsu, jersqu lejn Ġesu permezz ta' Marija Santissima. Harget hi u kellimni Mons. Grima waħdi u qalli: “Inni hafna nidderiġi erwieħ, imma ruħ mistika bħalma kienet ta' Ġuża, bħalma hi ta' Ġuża qatt ma ltqajt magħha.” Kellu din l-idea sublimi ta' din ir-ruħ marbuta intimament ma' Alla, marbuta kompletament u intimament mal-Mulej...

Bħalma kellha rabta kbira ma' Ġesu, Ġuża kellha rabta kbira ma' Ommna Marija Santissima, u lkoll aħna xhieda ta' kemm mexxiet id-devozzjoni, ta' kemm habirket biex l-erwieħ jikkonsagra irwieħhom lill-Marija Santissima u permezz tal-Madonna lil Ġesu, għaliex dan huwa t-tagħlim tal-Knisja, *ad Jesum per Mariam*, għal għand Ġesu permezz tal-Madonna...

Lejn Ommna Marija Santissima Ġuża tgħid li kellha u ċertament kellha magħha intimita kbira u rrid nifhem jiena illi llum twettqet ix-xewqa kbira tagħha. Meta mort naraha fil-kappella hawnhekk fil-vicin xtaqt illi nkantaw flimkien “O kemm nixtieq narak, O helwa tiegħi Marija.”...

Kemm tixtieq tara l-Madonna, u llum ċerti li tinsab hdejn il-Madonna. J'Alla tiġi l-gurnata li flimkien, bħal Ġuża, għaliex inkunu ħabbejna lil Marija Santissima ningħaqdu magħha u mal-qaddisin fis-sema, fejn Alla l-imbieriek ikun il-felicita tal-qalb tagħna għal dejjem. Hekk Ikun.”

KONKLUŻJONI

Ġuża giet midfuna f'qabar għaliha (nru. 265) fiċ-Cimiterju tal-Madonna tal-Karmnu fis-Sigġiewi fejn sal-gurnata tallum, diversi persuni għadhom iżuru l-qabar tagħha. Id-devozzjoni lejha, lejn il-Madonna u lejn dak li hadmet għalih baqgħet b'saħħitha. Dan jixduh is-santi u afarijiet devozzjonali oħra li jintalbu.

Ilkoll għadna ngawdu mill-wirt li ħallitilna Ġuża Mifsud, mhux biss dak materjali – id-dar tas-Sigġiewi u l-post tal-Girgenti, imma wirt ferm importanti li wiehed isib fit-tagħlim li kienet twassal, it-tagħlim tal-evangelju. Ġuża kienet tikkundanna l-mibegħda, il-qtil ta'



nies innoċenti kemm bil-gwerer kif ukoll bl-abort, id-dnubiet kontra l-imqaddsa purità, innuqqas ta' fidi u d-disprezzi li jirċievi Ġesu ta' l-Ewkaristija b'mod speċjali waqt il-quddiesa s-sewda filwaqt li kienet tishaq ħafna favur l-imħabba lejn is-Santissima Trinità, l-Madonna u lejn il-proxxmu tagħna. Żgur li fost dawk li kienu jisimġuha għadu jidwi l-appell tagħha biex ma nkunux egoisti fit-talb tagħna, biex naħdmu għall-vera paċi, li għandna noffru t-tbatijiet u l-mard tagħna għall-bżonnijiet tad-dinja u għall-konverżjoni tal-midinbin, biex napprezzaw it-tbatija li bata Kristu għalina u kemm għandna niringrazzjawh talli hallielna lilu nnifsu fl-Ewkaristija.

Il-ħeġġa, l-ħlewwa u l-imħabba li kienet titkellem bihom meta ssemmi l-Ewkaristija

żgur li jibqgħu imnaqxxin fil-qalb ta' kull min semagħha.

Kwalitajiet oħra li kienu jispikkaw fiha kienu l-umiltà, is-semplicità, il-modestja u l-fidi kbira f'Alla. Haġa oħra li kienet timpresjona lil kulhadd kienet it-tbissima li qatt ma għebet minn fuq fommha, xhieda tal-paċi li kellha f'qalbha.

Għalkemm Ġuza ma għadhiex magħna iżda kliemha għadu jidwi fil-moħħ u l-qlub ta' ħafna. Żgur li mis-sema qegħda titlob għalina sabiex dak li hi żerġhet fl-inħawi tal-Ġirgenti ikompli jikber ħalli aktar erwieh jersqu lejn Alla permezz tal-Verġni Marija u f'Malta u d-dinja ssaltan il-vera paċi tal-Mulej.

Sylvana Azzopardi LL.D.

L-ANNIVERSARJU MILL-MEWT TA' ĠUZA MIFSUD

Fl-okkażżjoni tal-hamsa u ghoxrin anniversarju mill-mewt ta' Ġuza Mifsud, ser tiġi celebrata quddiesa għar-ruħha fil-Knisja Arcipretali tas-Sigġiewi il-Hamis 28 ta' Ottubru 2021 fis-6.30p.m.

TALBA BL-INTERĊESSJONI TA' ĠUZA MIFSUD

Sinjur Alla ta' l-Eżerċiti ixhet il-harsa tiegħek fuqi, twarrabx idejk minni u zommni dejjem marbut/a mal-volontà mqaddsa tiegħek.

Mulej, nadurak, imbierkek u nfahhrek u filwaqt li nizzik ħajr tad-doni u l-grazzji li inti tajt lil Ġuza Mifsud, nitolbok sabiex bl-interċessjoni tagħha u ta' Ommi Marija Santissima, taqlagħli din il-grazzja li tant nixtieq. Ammen. *Glorja lill-Missier...*

INFORMAZZJONI RIGWARD LAQGHAT TA' TALB

Il-Kumitat Moviment Madonna tal-Konsagrazzjoni javża li minħabba l-pandemija tal-Covid 19 il-laqgħat ta' talb kull l-ewwel u tiolet Hadd tax-xahar fil-Girgenti huma sospizi.

Madankollu dawn il-laqgħat qed isiru fuq il-Facebook Page Madonna tal-Konsagrazzjoni fl-4.00pm. Ara paġna 8.

Nitolbu skont l-intenzjonijiet tagħkom u ħafna talb ta' tifhir lil Alla u lill-Madonna.

Dan l-avviż jista' jinbidel skont id-direttivi mahruġa mid-Dipartiment tas-Sahha Pubblika.